



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۸/۰۷



سلطان جان کلیوال

وطن د آزادی د سلمی کلیزی په ویاړ

## د آزادی پرینستی!

د آزادی پرینستی، که بیا راتلی زمونږ وطن ته کله!  
قهر و غضب سره به نه راځی، په مینه راشه  
هسی خو نه راځی له مونږ، زمونږ سرونه غواړی  
له مونږه وینه غواړی، ژوند غواړی هډونه غواړی  
نوکه راځی! کرکې نفرت سره به نه راځی، په مینه راشه  
د بل کوم نوی شرارت سره به نه راځی، په مینه راشه  
=====

د تور څادراو تورو شپوسره، بیا دی وطن ته راچی نشی  
د تور ټوپک اود لوگو سره، بیا دی وطن ته راچی نشی  
که بیا راتلی د بربادۍ سره به نه راځی، آباډه راشه  
زما بچو ته د قلم سره، کتاب سره او بناده راشه  
=====

که بیا راتلی! نو مونږ ته جنگ او شهادت مه راوړه  
لکه د نن په څیر نفرت، ویره، غربت مه راوړه  
مونږ ته له ځانه سره سوله راوړه، مینه راوړه  
یوه دوره خو د ژوندون، لږه حسینه راوړه!  
=====

مونږ ته یو بل سره دوستي او اشنایي را زده کړه  
مونږ ته د ژوند د ښکلا گانو موسیقي را زده کړه  
مونږ ته را زده کړه محبت، یو انسانی محبت  
په ښکلي ځمکه، الهی او اسمانی محبت  
=====

ازادی راشه، مونږ ته لاره د ژوندون پرانزه  
زده کړه وروری، او راته ور د پیوستون پرانزه  
مونږ ته بی وخته، د مرگونو څیری مه راښایه  
د تورو شپو نه جوړی نوری، تیاری مه را ښایه  
=====

مونږ ډیر اوږده کلونه، ستا په نامه اور کی تیر کړل  
مونږ د میلمه په څیر، وختونه په خپل کور کی کړل تیر  
مونږ په خپل کلی کی، پرډیو په گولیو و ویشنو  
گولی خو خیر خو په هجرت کی، په څپلیو و ویشنو  
=====

زمونږ تاریخ د زور ورو، د حملو نه جوړ دی  
زمونږ آسمان هم، د باروتو د لوگو نه جوړ دی  
نو آزادی! که بیا راځی، مونږه ریا غواړو  
مونږ خپله خاوره، خپل خواره اوبه، هوا غواړو.

اگست/۲/۲۰۱۹

ایجکس - تورنتو - کاناډا

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ